

## शिक्षा हमारे लिए बेहद जरूरी:पोटाई

### छत्तीसगढ़ संवाददाता

कांकेर, 10 मार्च। शिक्षा हमारे लिए अति आवश्यक है। शिक्षा के बिना देश दुनिया को जानना मुश्किल है। यह विचार कांकेर सांसद सोहन पोटाई ने बांगाबारी



### बांगाबारी में अतिरिक्त भवन लोकार्पित, युवा शामिल हुए भाजपा में

कांकेर, 10 मार्च। समाजवादी पार्टी के अध्यक्ष धीरेन्द्र प्रताप सिंह द्वारा महिला दिवस सम्मान समारोह का आयोजन गुण्डादेही में किया गया। समारोह में मुकेश वर्मा, प्रदेश प्रवक्ता विशेष रूप से उपस्थित थे। इस अवसर पर सामाजिक कार्यकर्ता शमशाद बेगम का सम्मान करते हुए शाल, श्रीफल एवं पुष्प गुच्छ से सम्मानित किया। 2006 में राज्य शासन से मिनी माता सम्मान, 2008 में भारत शासन से स्त्री शक्ति पुरस्कार एवं नाबाई रायपुर से शमशाद बेगम को सम्मानित किया जा चुका है। कार्यक्रम में फारूख खान, कृष्णा नंद द्विवेदी, सैयद मकबूल खान, बख्शी सिंह, राजबली चौधरी, प्रमोद साव भी उपस्थित थे।

ग्राम बांगाबारी के लगभग 60 युवाओं ने सांसद व

विधायक के सम्मुख भाजपा की सदस्यता ग्रहण की। इनमें प्रमुख रूप से बेद कुमार मरकाम, ईश्वर साहू, संतराम यादव, भागवत साहू, प्रवीण साहू, सुन्दर मरकाम, गोरे लाल साहू, खिलेश्वर बुराऊ, देवकरन शोरी, देवकरण यादव, कोमल यादव, बिरजू नेताम, रामदयाल अर्धोलाल, गंगा नेताम, मेघनाथ शोरी, नेरशा शोरी, सुरेश गोरी, कुभकरण गोरी, महेन्द्र निषाद, संतोष नेताम, बेद कुमार नेताम, कैलाश कुमार, सरजू मरकाम, बेनीराम मरकाम, अमरनाथ मरकाम, विजय कुमार, अजय कुमार, रजलाल नेताम, मंगल शोरी, संतोष शोरी, उमेश कुमार, राजकुमार नेताम, राजेश कुमार, अर्जुन कुमार, मेघनाथ मरकाम, घनीराम नायक, धनराज नायक, देवराज नायक, जीवन मरकाम, जन्मजय मरकाम, अभयलाल मरकाम, योगेश मरकाम, सुनील यादव, मुकेश मरकाम, शत्रुघ्न धुव, चमर सिंग मण्डावी, अजय साहू, मनेसिंग, लोकेश कुमार, प्रीतम मरकाम, मिथुन यादव, सुरेश निषाद, सुरेश मरकाम, मैनुगम नेताम, तेजराम नेताम, सगऊ सेन नेताम, सियाराम नेताम, बुधिया शोरी सोपसिंह आदि शामिल हैं।

## विश्वकर्मा महासभा में पदाधिकारियों का चुनाव

### छत्तीसगढ़ संवाददाता

धमधा, 10 मार्च। समीपस्थ ग्राम पेन्डू (राजपुर) में छत्तीसगढ़ (झिरिया) लोहार विश्वकर्मा समाज धमधा परिक्षेत्र का त्रिदिवसीय विश्वकर्मा महासभा का आयोजन 7 मार्च को किया गया। कार्यक्रम की अध्यक्षता जिलाध्यक्ष पी. आर. विश्वकर्मा ने की।

महासभा में दुर्ग-राजनादागांव जिले के पदाधिकारी एवं सदस्यों ने सामाजिक स्तर को ऊंचा उठाने का आह्वान किया। जिलाध्यक्ष पी. आर. विश्वकर्मा अध्यक्ष जिला दुर्ग, श्रीराम विश्वकर्मा अध्यक्ष विश्वकर्मा समाज जिला राजनादागांव, क्षेत्रीय अध्यक्ष उदराम विश्वकर्मा तथा उपाध्यक्ष रामचन्द्र विश्वकर्मा धमधा परिक्षेत्र द्वारा सभा को संबोधन किया गया। सामाजिक परिचर्चा 7 एवं 8 मार्च को देर रात तक चलता रहा। समाज में विघ्न बाधा डालने वालों को नोटिस

भेजा गया। 8 मार्च को विश्वकर्मा समाज धमधा परिक्षेत्र के पदाधिकारियों का चुनाव भी कराया गया जिसमें क्षेत्रीय एवं परिक्षेत्रीय सदस्य बहू-चढ़ कर हिस्सा लिए। चुनाव में पुराने पदाधिकारियों की कार्य कुशलता को देखते हुए उन्हें ही पदभार सौंपा गया। जिसमें अध्यक्ष उदराम विश्वकर्मा ग्राम रहटादाह, उपाध्यक्ष रामचन्द्र विश्वकर्मा ग्राम पेन्डू (राजपुर), सचिव मनहरण विश्वकर्मा ग्राम मौहाभांटा, कोषाध्यक्ष भागवत विश्वकर्मा ग्राम तितुरघाट एवं कार्यकारिणी सदस्य खेदराम ग्राम बिरझापुर, शत्रुघ्न राम करेली, पूरन ग्राम टेलका, जानसिंह ग्राम नवकेसा, केजूराम देवकर, रामचरण ग्राम बुधवारा, कृष्णा ग्राम पेन्डू (गोबरा), हेमन्त ग्राम जानो, उधो ग्राम डीहपारा, मोहित ग्राम गोडमर, समेलाल ग्राम पेन्डू (राजपुर) का चयन किया गया है।

## बोर खनन पर से प्रतिबंध हटाने की मांग

### छत्तीसगढ़ संवाददाता

दुर्ग, 10 मार्च। जिला पंचायत सदस्य देवलाल ठाकुर ने दुर्ग जिले में बोर खनन पर प्रतिबंध हटाने के संबंध में मुख्यमंत्री डा. रमन सिंह को एक पत्र लिखा है। अपने पत्र में उन्होंने लिखा है कि विगत समय से दुर्ग जिले में बोर खनन पर प्रतिबंध लगे होने से किसान परेशान हैं। किसानों को बोर खनन की अनुमानित दर से 25 से 30 रुपए प्रति फीट की अधिक दर से 5 से 7 हजार तक का नुकसान उठाना पड़ रहा है।

देवलाल ठाकुर ने कहा कि बोर पर प्रतिबंध के कारण बोर खनन एजेंट, थाना और अनुविभागीय अधिकारी की मिली भगत के कारण अवैध रूप से 5 से 7 हजार रुपए तक का अतिरिक्त भार लगाकर अवैध रूप से बोर खनन किया जा रहा है।

वैध अनुमति लेने वाले किसान अतिरिक्त भार से ज्यादा राशि लगाकर बोर खनन के लिए मजबूर हो रहे हैं। गन्ना लगाने के नाम पर बोर खनन की अनुमति गुंडादेही, बालोद, डौंडी जैसे क्षेत्र में दिया गया है। इन विकासखंडों में अतिरिक्त भार किसानों को वहन करना पड़ेगा।

## खैरागढ़ में शीघ्र बनेगी उपजेल:जंघेल

### छत्तीसगढ़ संवाददाता

खैरागढ़, 10 मार्च। क्षेत्रीय विधायक एवं संसदीय सचिव कोमल जंघेल की कोशिशों से संगीत नगरी खैरागढ़ में अतिशोभ उपजेल की स्थापना होगी। इसके पूर्व खैरागढ़ में रियासत कालीन जेल थी जो कांग्रेस शासन काल में देखरेख के अभाव व उपेक्षा के चलते खंडहर में तब्दील हो गई थी।

इस संबंध में 'छत्तीसगढ़' से चर्चा करते हुए विधायक कोमल जंघेल ने बताया कि खैरागढ़ में उपजेल की स्थापना हेतु कार्य प्रगति पर है तथा न्यायालय भवन निर्माण हेतु शासन से प्रदत्त 70 लाख राशि के आधार पर टेंडर हो गया है तथा अतिशोभ ही इसका भूमिपूजन होगा। उन्होंने यह भी बताया कि मुख्यमंत्री डा. रमनसिंह की पहल पर धरमपुरा में पुल निर्माण, 50 बिस्तर अस्पताल, गंडई में पुलिस अनुविभागीय कार्यालय, सामुदायिक स्वास्थ्य केंद्र तथा छुईखदान में आईटीआई का निर्माण किया जा रहा है। विधायक कोमल जंघेल ने क्षेत्र में बह रही विकास की अविरल धारा का श्रेय मुख्यमंत्री को देते हुए उनके प्रति आभार व्यक्त किया है।

उल्लेखनीय है कि उपजेल को लेकर हमेशा राजनीति होती रही है। पृथक छत्तीसगढ़ राज्य बनने के बाद अजीत जोगी के मुख्यमंत्रित्व काल में रियासत कालीन

जेल परिसर को इंदिरा कला संगीत विश्वविद्यालय को हस्तांतरित कर दिया गया था उस वक्त देवव्रत सिंह खैरागढ़ के विधायक थे। हाल ही में पालिका में नेता प्रतिपक्ष व कांग्रेस नेता मनराखन देवांगन ने खैरागढ़ का विकास अवरूद्ध होने तथा खैरागढ़ में उपजेल की घोषणा की दिशा में कोई पहल नहीं होने संबंधी बयान जारी किया था।

इस पर भाजपाइयों ने तीखी प्रतिक्रिया व्यक्त करते हुए कहा है कि जो कार्य कांग्रेस के 50 वर्षों में नहीं हुआ था वह भाजपा विधायक कोमल जंघेल तथा नगर पंचायत अध्यक्ष विक्रान्त सिंह के नेतृत्व में 5 वर्षों में हुआ है।

भाजपाइयों ने कहा कि खैरागढ़ में जब रियासत कालीन जेल जर्जर हो रही थी और उसकी जमीन विश्वविद्यालय को सौंपी गई तब कांग्रेसियों ने इसका विरोध क्यों नहीं किया, उस समय कांग्रेस का ही शासन था। अब कांग्रेसी अपनी गलती का ठीकरा भाजपा के सिर फोड़ रहे हैं जो स्वस्थ राजनीतिक परम्परा के विपरीत है।

5 जनवरी 08 को राजा लाल बहादुर स्पोर्टिंग क्लब के लोकार्पण समारोह के अवसर पर पहुंचे मुख्यमंत्री डा. रमन सिंह से मिलकर विधायक कोमल जंघेल ने खैरागढ़ में उपजेल व धरमपुरा में नवीन पुलिस निर्माण सहित कई निर्माण कार्य की मांग की थी।

## संक्षिप्त खबरें

### लहलहा रही धान की फसलें

धमतरी, 10 मार्च। गंगरेल बांध से रबी फसल के लिए पानी नहीं देने के बावजूद जिले भर में धान की फसल लहलहा रही है। मौसम साफ होने से फसल को कीट व बीमारी का प्रकोप बहुत ही कम है। लहलहाती फसल से कुपकों को अच्छी उत्पादन का उम्मीद है। मिली जानकारी के अनुसार शुरू-शुरू में धान की पैदावार पर कृषि विभाग द्वारा रोक लगाए जाने के भय से किसान फसल चक्र परिवर्तन कर दलहन व तिलहन की फसलों की बुआई की। इसके बाद भी किसान बड़ी मात्रा में धान की फसल की बुआई व रोपाई शुरू कर दी। गंगरेल से पानी नहीं दिए जाने के बावजूद किसान अपने पंखों से धान की उत्पादन करने में लगे हुए हैं। हालांकि धान का रकबा पिछले अन्य सालों की तुलना में कम हुई है। इसके बावजूद किसान अभी मौसम की साफ व करबी के अनुकूल मौसम से काफी खुश हैं।

### जनगणना संबंधी बैठक कल

दुर्ग, 10 मार्च। जनगणना कार्य योजना समीक्षा संबंधी बैठक 11 मार्च को दोपहर 12 बजे जिला कार्यालय के सभाकक्ष में आयोजित की गई है। जिला मुख्यालय स्थित समस्त कार्यालय प्रमुख अधिकारियों को उक्त बैठक में अनिवार्यतः उपस्थित होने कहा गया है।

### शिक्षक पुरस्कार के लिए प्रस्ताव मंगाए

दुर्ग, 10 मार्च। राष्ट्रीय शिक्षक पुरस्कार एवं राज्य शिक्षक पुरस्कार हेतु प्रस्ताव 30 जून तक लोक शिक्षण संचालनालय रायपुर में मंगाए गए हैं। जिले से राष्ट्रीय पुरस्कार के लिए कम से कम एक तथा राज्य पुरस्कार के लिए कम से कम 2 प्रस्ताव भेजने के निर्देश दिए गए हैं। कलेक्टर ठाकुर रामसिंह ने जिला शिक्षा अधिकारी दुर्ग, बेमेतरा एवं सहायक आयुक्त आदिवासी विकास दुर्ग को जारी परिपत्र में निर्देशित किया है कि दुर्ग जिले से उक्त पुरस्कार के संबंध में प्रस्ताव निर्धारित तिथि 30 जून तक लोक शिक्षण संचालनालय रायपुर भेजकर इस संबंध में जिला कार्यालय को अवगत करावें।

## चैत नवरात्रि 16

### से, तैयारी जोरों पर

दुर्ग, 10 मार्च। शिव आश्रम पुलगांव में चैत्र नवरात्रि का पर्व धूमधाम से मनाया जाएगा। बारह ज्योति शिव मंदिर, नया बस स्टैण्ड दुर्ग में चैत्र नवरात्रि पर्व बड़े ही धूमधाम से मनाए जाने का निर्णय लिया गया। 16 मार्च से ज्योति प्रज्वलित की जाएगी। दुर्गा मंदिर मिल पारा में चैत्र नवरात्रि पर्व के लिए तैयारी शुरू हो गई है। श्रद्धालुओं के लिए दर्शनार्थ विशेष व्यवस्था की गई है।

पुजारी चोवामर तिवारी ने बताया कि इस दिन दोपहर 12 बजे कलश स्थापना पंडित भोलानाथ शर्मा मंत्रोच्चार के साथ करेंगे। इसके पूर्व सुबह 6:30 बजे मां दुर्गा की विशेष श्रृंगार किया जाएगा। पंचमी पर 20 मार्च को कलश चढ़ावा का कार्यक्रम होगा।

23 मार्च को अष्टमी पर हवन पूजन के बाद भजनकीर्तिन व कन्याओं को भोज कराया जाएगा। 24 मार्च को ब्रह्ममुहूर्त में ज्योति कलश का विसर्जन किया जाएगा।

## पानी की किल्लत लोग परेशान

### छत्तीसगढ़ संवाददाता

मगरलौड, 10 मार्च। नगर पंचायत मगरलौड के कई तालाबों में गर्मी की शुरूवात में ही पानी कम होने से लोगों को परेशानी का सामना करना पड़ रहा है तथा वे गंदगीयुक्त पानी में निस्तारी करने मजबूर हैं।

स्थानीय लोगों ने पानी की किल्लत को दूर करने की मांग से नर्प से की हैं। इसी प्रकार तहसील कार्यालय में भी पानी की व्यवस्था नहीं होने से आम लोगों को होटल से पानी खरीद कर पीते हैं।

मगरलौड में भरदा रोड के समीप स्थित तालाब में बढ़ती गर्मी के कारण पानी कम होने से गंदगीयुक्त पानी में लोग निस्तारी कर रहे हैं। ज्ञात हो कि इस तालाब में नगर की आधी आबादी निस्तारी करती है।

वहीं नाला में मवेशियों को धोने से पानी दुर्गुंधयुक्त होने लगा है। साथ ही आश्रित ग्राम भैसमुड़ी में भी तालाब सूखने लगे हैं। इस समस्या को

तत्काल दूर करने की मांग नगरवासियों ने की है।

इसी प्रकार तहसील कार्यालय में पानी के लिए आम लोगों को तरसना पड़ता है व होटलों में जाकर लोग अपनी प्यास बुझाते हैं बताया गया है कि तहसील कार्यालय का बोर पिछले साल से बंद पड़ी है। इस संबंध में तहसीलदार टीआर साहू से चर्चा करने पर बताया कि नगर पंचायत के सीएमओ टीएस ठाकुर को समस्या के बारे में अवगत करा दिया गया है।

लेकिन अभी तक पानी की समस्या दूर नहीं हुई है। सीएमओ श्री ठाकुर ने बताया कि 6 बोर नगरपंचायत में करने का प्रस्ताव भेजा गया है, जैसे ही आइटन आएगा पानी की समस्या दूर की जाएगी। उन्होंने बताया कि पूर्व में पानी के परिवहन में ही 3 लाख रुपए पूर्व सोएलओ द्वारा खर्च किया गया था।



भिलाई नगर। सांसद दिलीप सिंह जुदेव के जन्म दिन पर जिला दुर्ग हिन्दू रक्षा मंच ने उनसे मुलाकात कर जन्मदिन की बधाई दी। इस दौरान हिन्दू रक्षा मंच के माध्यम से अभी तक किये गये कार्यों का विवरण भी प्रस्तुत किया गया। जिसमें इसाई धर्म ग्रहण किये हिन्दू परिवार को घर वापसी के आलावा सामाजिक गतिविधियों सम्मिलित थीं। श्री जुदेव ने जिला हिन्दू रक्षा मंच कार्यों की प्रशंसा की। इस अवसर पर हिन्दू रक्षा मंच के प्रदेश अध्यक्ष मनमोहन सिंग चावला, सेन्दू सान्याल, जिला अध्यक्ष शक्ति सिंह, लीलापति पांडेय, विनोद वर्मा, हेमलाल, चरणजीत सिंह, समीर सिंह, राजू सरदार, हेमलाल, मुकेश पंडित, तिलावर भी उपस्थित थे।

## गंदगी फैला रही मिठाई दुकानों को नोटिस

दुर्ग, 10 मार्च। नगर निगम आयुक्त ने स्वास्थ्य अधिकारी बीएल केशरवानी को जलाराम मिष्ठान भंडार और होटल शीला केंसचालकों को गंदगी फैलाने के कारण नोटिस देने का आदेश दिया है। कल सीएमओ कार्यालय के पीछे बने स्टाफ क्वार्टर की कच्ची नालियों का निरीक्षण किया गया। जैन धर्मशाला के पास चोक नाली को खुलवाया गया। कार्य में उपस्थित नहीं रहने वाले सफाई कामगारों की अनुपस्थिति लगाई गई।

निगम आयुक्त एसके सुंदरानी ने संस्कृति विभाग प्रभारी अजय दुबे के साथ पचरीपारा वाई की नाली और सड़क सफाई का निरीक्षण किया। इंदिरा मार्केट बाजार क्षेत्र की सफाई व्यवस्था का जायजा लिया। पचरीपारा में वृहद पेयजल योजना बिछी हुई पाइप लाईन से हो रही परेशानी को देखते हुए नाली निर्माण का प्रस्ताव बनाने अधिकारी को निर्देशित किए। विश्वनाथ मिश्रा, बीआर गोडबोल, राजू सिंह, किशोर यादव सहित अन्य अधिकारी व कर्मचारी उपस्थित रहे।

## महिला दिवस पर महिलाओं ने दिखाई एकजुटता

### छत्तीसगढ़ संवाददाता

राजनादागांव, 10 मार्च। अंतर्राष्ट्रीय महिला दिवस पर शहर के अलावा आसपास के गांव में भी महिलाओं ने इस दिन को ल्योहार के रूप में मनाया। शहर में जहां विभिन्न कार्यक्रम में महिलाओं ने शिरकत की, वहीं ग्रामीणों क्षेत्रों में महिलाओं ने विभिन्न आयोजन कर अपनी इच्छा शक्ति को प्रदर्शित किया। महिलाओं ने रैली निकालकर अपनी एकजुटता का परिचय दिया।

इस बीच न्यायालय परिसर के हॉल में अंतर्राष्ट्रीय महिला दिवस गरिमामय ढंग से मनाया गया। यह आयोजन महिला एवं बाल विकास, जिला एड्स नियंत्रण समिति एवं जिला विधिक सेवा प्राधिकरण के संयुक्त तत्वावधान में किया गया। इस अवसर पर मुख्य वक्ता के रूप में उपस्थित जिला एवं सत्र न्यायाधीश सनमान सिंह ने राष्ट्रीय महिला विधिक साक्षरता सप्ताह का भी विधिवत शुभारंभ किया। महिला विधिक साक्षरता सप्ताह पूरे जिले में 14 मार्च तक मनाया जाएगा, जिसमें महिलाओं को कानूनी अधिकारों की जानकारी दी जाएगी। अंतर्राष्ट्रीय महिला दिवस के मौके पर आयोजित कार्यक्रम को सम्बोधित करते हुए जिला एवं सत्र न्यायाधीश

श्री सिंह ने महिलाओं को उनके अधिकारों के बारे में जागृत करने पर जोर दिया। इस अवसर पर अधिवक्ता श्रीमती शारदा तिवारी ने



राजनादागांव जिले में महिला सशक्तीकरण की दिशा में महिला स्व-सहायता समूह द्वारा किये गये प्रयासों की विस्तार से जानकारी दी। वरिष्ठ अधिवक्ता विष्णु साव ने कहा कि महिलाओं को पारिवारिक, सामाजिक प्रताड़ना से बचाने के लिए उन्हें कानूनी जानकारी देना

जरूरी है। महिलाओं को उनके अधिकारों के बारे में जानकारी होगी तो वे अपना हक स्वयं ले-लेंगे।



**महिलाओं के सशक्तीकरण से ही समाज सशक्त होगा: कलेक्टर**  
अंतर्राष्ट्रीय महिला दिवस के मौके पर कल जिला पंचायत सभाकक्ष में एक दिवसीय कार्यक्रम का आयोजन किया गया। इस

कार्यशाला में बड़ी संख्या में महिला जनप्रतिनिधियों एवं ग्रामीण महिलाओं ने अपनी भागीदारी सुनिश्चित की। यह कार्यशाला महात्मा गांधी राष्ट्रीय ग्रामीण रोजगार गारंटी योजना के अंतर्गत आयोजित की गई थी। इस अवसर पर कार्यशाला को सम्बोधित करते हुए कलेक्टर सिद्धार्थ कोमल सिंह परदेशी ने राजनादागांव जिले में पंचायत चुनाव में 50 प्रतिशत से अधिक महिला पंचायत प्रतिनिधियों के निर्वाचित होने पर उन्हें बधाई दी।

उन्होंने कहा कि महिलाओं के सशक्तीकरण से ही परिवार एवं समाज सशक्त होता है। शासकीय योजनाओं एवं कार्यक्रमों के क्रियान्वयन में महिलाओं की बहू-चढ़कर भागीदारी की भी उन्होंने सराहना की।

कार्यक्रम को जिला पंचायत अध्यक्ष दिनेश गांधी ने संबोधित करते हुए कहा कि भारतीय संस्कृति में नारी को लक्ष्मी माना जाता है। वे समाज निर्माता होने के साथ-साथ उसकी सृजनकर्ता भी हैं। नारी के बिना समाज अधूरा है। उन्होंने प्रदेश सरकार द्वारा महिलाओं के उत्थान एवं कल्याण के लिये संचालित योजनाओं की जानकारी दी।



भिलाई नगर। लोक जनशक्ति पार्टी के प्रदेश के अध्यक्ष धीरेन्द्र प्रताप सिंह द्वारा महिला दिवस सम्मान समारोह का आयोजन गुण्डादेही में किया गया। समारोह में मुकेश वर्मा, प्रदेश प्रवक्ता विशेष रूप से उपस्थित थे। इस अवसर पर सामाजिक कार्यकर्ता शमशाद बेगम का सम्मान करते हुए शाल, श्रीफल एवं पुष्प गुच्छ से सम्मानित किया। 2006 में राज्य शासन से मिनी माता सम्मान, 2008 में भारत शासन से स्त्री शक्ति पुरस्कार एवं नाबाई रायपुर से शमशाद बेगम को सम्मानित किया जा चुका है। कार्यक्रम में फारूख खान, कृष्णा नंद द्विवेदी, सैयद मकबूल खान, बख्शी सिंह, राजबली चौधरी, प्रमोद साव भी उपस्थित थे।



राजनादागांव। सूर्य की बढ़ती तपिश के बीच लोगों का गला तर करने के बाजार में अब टंडी पेयजल की दुकानों में ग्राहकी बढ़ने लगे हैं। शहर के चौक-चौराहों में लोगों को गर्मी से बचने के लिए कई पेयजल का सहारा लेना पड़ रहा है। दुकानदार इस साल भारी गर्मी होने के अंदेश की बीच अच्छा करीबार होने की संभावना मान रहे हैं। शहर में पुरानी लस्की की दुकान होली के बाद सजकर तैयार हो गई है। वहीं टैले-खोमचों में भी भीड़भाड़ वाले जगहों में दुकान लोगों को अपनी ओर खींच रहे हैं।

### ‘एपवा’ ने निकाली महिला दिवस पर रैली

भिलाई नगर, 10 मार्च। अखिल भारतीय प्रगतिशील महिला एसोसियेशन (एपवा) द्वारा अंतर्राष्ट्रीय महिला दिवस के शताब्दी वर्ष पर भिलाई नगर निगम से राधिका सुपेला तक रैली निकाल सभा की गई। रैली व सभा में जनगीत गाया गया व नारे लगाये गये। सभा को लक्ष्मी कृष्णन, रेखा परगनिहा, मीता दास, खेमिन साहू, सीमा बंजारे पार्षद, अहिवरान नगर पंचायत माकपा मुराना बाई, रूखमणी, बैशाखिन बाई, जानकी टंडन, रेखा बंजारे, जनसंस्कृति मंच के सियाराम शर्मा व घनश्याम त्रिपाठी, एफ्ट्यू से अशोक गिरी, श्यामलाल साहू व जयप्रकाश नायर, माकपा के सचिव बृजेन्द्र तिवारी व बेलागानी आदि लोगों ने संबोधित किया। सभा का संचालन सावित्री साहू ने किया।

### कल्याण कॉलेज के दैवेभो कर्मी हड़ताल पर

भिलाई नगर, 10 मार्च। कल्याण कॉलेज के दैनिक वेतनभोगी कर्मचारियों ने सामूहिक अवकाश लेकर सोमवार से अनिश्चितकालीन हड़ताल कर दी है। कॉलेज गेट के पास कर्मचारी बैठे हैं। उनकी मांग है कि शत-प्रतिशत अनुदान प्राप्त होने के बाद भी उन्हें कम वेतन दिया जा रहा है। कर्मचारी नेता ओमप्रकाश ठाकुर का कहना है कि सभी दैवेभो कर्मचारी 19-20 वर्षों से कॉलेज की सेवा करते आ रहे हैं इतनी लंबी अवधि तक काम करने के बाद भी 17 सौ से साढ़े 18 सौ रुपए तक वेतन दिया जाता है।

श्री ठाकुर का कहना है कि परिनिगम-28 के तहत सुविधा की मांग करने पर नौकरी से निकाल दिए जाने की धमकी कॉलेज प्रबंधन द्वारा दी जाती है इसी से क्षुब्ध होकर कर्मचारियों को अपने हक के लिए हड़ताल करना पड़ रहा है। कर्मचारियों ने आरोप लगाया कि कर्मचारियों द्वारा शासन को मांग पत्र भेजे जाने के बाद कॉलेज प्रबंधन इसे पास नहीं होने दे रहा है।

### साहू सामूहिक विवाह 14 को

धमतरी, 10 मार्च। नगर साहू समाज द्वारा 14 मार्च रविवार को साहू छात्रावास बांसपारा में समाज की आराध्य देवी संतमाता कर्मा का जन्मोत्सव एवं आदर्श सामूहिक विवाह समारोह रखा गया है। इस अवसर पर सर्वजातीय इच्छुक जोड़े 13 मार्च तक नगर साहू समाज पदाधिकारियों से संपर्क करके निःशुल्क पंजीयन करवा सकते हैं। साहू समाज द्वारा सभी जोड़े को प्रोत्साहन राशि भी दी जाएगी। कार्यक्रम को सफल बनाने सभी सामाजिक बंधु जन जुटे हुए हैं।